



Allahverdi Eminov

İnsan orqanizmini öyrənməyə 30 əsr, qəlbini öyrənməyə əbədlilik, məhv etməyə isə bir dəqiqə bəsdir.

Volter

Müharibənin öz qanunları var - bu kəlam ənənəvi səslənsə də fəlsəfi mənasını saxlamışdır. Hansı torpağın üstündə və üzərində atəş səsləri eşidilirsə... məğlubıyyətmi, qələbəmi, xalqın məsuliyyətindən öncə dövlət rəhbərlərinin hesabınadır: onlardan biri (işğalçı) insani hisslərini itirmiş, qan gölməçələrindən zövq almış, qəbirstanlıqda günbəgün yerin azalmasına şərait yaratmaqdan qürurlanmışdır: tibb, yaxud psixologiya elmində bu cür Başçının ayaması olmamış deyil!.. Digəri isə (qeyri-işğalçı) öz torpağını, ərazisini qoruyur, xalqının rahat yaşaması üçün milli ordusunu səfərbərliyə alır, şəhirlərini məzarstanda al qırmızı güllər içərisində dəfn edir...

Müharibənin öz prinsipləri mövcuddur

- İnsanlar sərbəstliyə alışırdısa, indiki vəziyyəti qiymətləndirir, məişət şəraitindən şikayətlənmir, balalarına müharibənin törətdiyi bəlaları "nağıl" edir, əmr, çağırış olarsa yaşından asılı olmayaraq cəbhədə vuruşmağa hazır dayandığını inandırır, müsəlləh əsgər olduğu ilə qürurlanır, tək, Vətən işğalçının əlinə keçməsin, Millətin başı ucalсын!

Müharibənin daha bir diqtəsi özünü büruzə verir - bu, nə nəsihətdir, nə təsirdir, nə də əmrdir, sərəncamdır. Bu millətin genindən gələn ali əxlaqdır, davranışdır. Ana və bacıların, ərli

və dul qadınların, sevgili və intizarlı qızların müqəddəsliyidir, iradəsidir, hansı ki arxa cəbhədə kişiləri əvəz edir, övladlarına ümid aşılayır, qalibiyyətə qayıdacağı intizarını çəkmirlər. Belə qadınları olan Ölkənin əsgərləri heç bir halda məğlub olmurlar. Sübuta yetmiş ki, qadınlarından nigaran qalmayan döyüşçünün yarası daha tez sağalır!

Arxa cəbhədə silahsız vuruşan,

uşaq tərbiyələndirən, ixtisas və dünya görüşündən irəli gəlməyən hər bir qadın iradəsini ortaya qoyur, ehtiraslarını boğur, müharibəni nicat yolu hesab edir. Bu mənəvi - sosial tərz tarixi olaylar təsdiqləmişdir: İgidlərimiz xalqının şəre fi - namusu naminə, Vətənin azadlığı - səadəti naminə sevgilisindən, balalarından, ətirli çiçəklərdən vücudundan, sehrli ömründən ayrılmışdır. Belə xarakterliləri tərbiyələndirən millət (xalq) tərəfə layiqdir ki, bu borcun bir yükü ədəbiyyatın payına düşür. Bir ədəbi faktla kifayətlənirəm. Məşhur yunan dramaturqu Aristofanın "Qurbağalar" komediyasında bir epizod ibrətlidir.

Evrilid Esxilə üz tutur: "Sən neylədin ki insanlar mərhəmətli, ləyaqətli vətəndaş oldu-lar?" - deyir.

Esxil cavabında: "Mən müharibə ruhu ilə dolu bir dram yaratdım" - fikrini çatdırır.

Dionis soruşur: "O hansı dramdır?" - Esxil-dən sualına cavab alır: "O yeddi sərkərdə" pye-sidir.

Qürur duyuruq ki, əsgər və zabitlərimiz ru-hun elə bir məmnun ovqatında döyüşmüş, la-zım gələndə vuruş iradəsini ortaya qoymuş (2016, 2018, 2020-ci illəri xatırlamaq kifayət-dir), qələbə qazanmışlar ki, onları təbii ehti-yaclardan savayı heç nə maraqlandırmamış, murdar bədənli və niyyətli daşnakları oturtmaq hissi baş qaldırmışdır.

Əsgər və zabitlərimiz doğma torpağımızdan təcavüzkarları, onların yardımçılarını əzib geri çəkindiririksə qənimətimiz, qazandı-ğımız qələbədir, adımızdır, şəhidlərimizin ru-huna mənəvi ehtiyacımızdır, uyduları məzar-larına diz çöküb rəhmət diləməyimizdir.

Müharibə vətəndaşların öz borcunu yerinə yetirmək üçün böyük, bəşəri hadisədir, haqlı

və haqsız tərəflərin qarşılaşmasıdır, insanların diqqətində və yaddaşında qalmaq şəre fi-dir: bu isə xeyirxahlıq barədə düşünməyə dəyər, ona görə ki, bu hiss sanki əsgərlərin, zabitlərin özünə verdiyi mükafatdır - Vətənin qələbəsi yolunda qazanmışdır, heç bir halda bunu qəba-hət saymağa dəyməz. Çünki bu, hərbiçinin vicdanının təmizliyinə zəmanət vermişdir, ta-leyin zərbəsinə inamla sinə gərmiş, mənəvi - ruhi mətinlik göstərmişdir, fədakarlığa nail ol-muşdur. Belə ki, müharibəyə başlamaq, yaxud qoşulmaq qaydaları vicdanlılıqdır, şücaətliklik-dir, - desəm yanılmaram. Qarabağ uğrunda fa-şist ermənilərilə savaşıımız ədalətli-dir; gözəl-dir, hətta ona görə ki, xalqımızda düşmə-nə qar-şı birlik əzmi, ulu torpaqlarımızın azad olun-ması mətinliyi yalnız qürur hissi oyadır. Biz yeni torpaqlar zəbt etmək üçün vuruşmuruq, sərhədlərimizi genişləndirmək naminə irəli atılmırıq: bu, Ali Baş Kamandanımızın da ar-zusuna daxil deyil.

İnsanlar təcridi halda yox,

sosial ümumilikdə birləşmiş şəkildə ya-sayıb can - qəlb olurlar, maddi istehsalın əsasında fərdlərin varlığında mühüm əhə-miyyət kəşb edən siyasi, mədəni və ictimai mühiti təşkil edir. İnsanlara məxsus əxlaqi şəür Vətənin vəhdətini özündə ehtiva edib, onu vətənpərvərlik tələbində büruzə ver-mişdir, ona görə ki, bu məfhum (torpaq sev-gisini, onu göz bəbəyi kimi qorumağı, yaşat-mağı və s.) zəngin, mürəkkəb, tarixən dəyiş-kən sosial - əxlaqi və əxlaqi - psixoloji nə-sənədir. Vətənpərvərlik sosial və mənəvi ma-hiyyəti baxımından praktik (real) olaraq müəyyən vətənlər çərçivəsində insanların yekdilliyinə kömək etməlidir. Onu bilməli-yik ki, özünün fərdi - psixoloji mexanizminə görə Vətən - Torpaq dərin intim törəmədir, sıx əlaqələrin, inkişafın, məhəbbət hissləri-nin şüurlu dərkidir. İnsanlar tarixi şəraitdə alışıdıqları mühiti mənimsəyirlər, mühit (au-ra) isə öz növbəsində fərdlərin ünsiyyətini reallaşdırır.

Vətənpərvərlik hissini təkcə müharibədə sınamaq birtərəflikdir, bəs təhsil almada, iş ba-

şında, vəzifədə necə? Yerini rahatlayandan sonra Vətən üçün nə etmişən? Bu tipli suallara cavab axtarmaq mövcud ictimai - siyasi siste-min əsas fəaliyyəti olmalıdır, çünki vətənpər-vərlik siyasi məzmunu da malikdir, başqa söz-lə, ümumi olanın, milli vahidin dialektikasıdır, milli xudbinlikdən ayrılmalıdır. Halbuki, ida-rəetmə strukturlarında özbaşınalığa uymuşlar, korrupsionerlər, sərvət dağıdıcıları üçün Vətən hissi ciblərini isidir, tamahkar mənafeyə xid-mətdən xumarlanır. Bu fikri faktlar diqtə edir, malalamır. Dövlətin diqqətindən yayınmayan məmur (yuxarı kalibirli) tiplərdə (qorxuram ti-pikləşsənlər) Vətən hissi heç vaxt mövcud ola bil-məz, bu həqiqət oradan başlayır ki, onların oğlanları Qarabağ müharibəsinin ünvanını 25 ildir tanıyırlar! Bax, vətənin faciəsi burdan başlayır. Belə ki, asanlıqla, arxayınlıqla şəxsi mənafeyini üstün tutan qüvvələrin əməlləri vətənpərvərlik hisslər ilə müqayisədə daha qüvvətli motivdir. Ziyalıların - "aşağı" təbəqə-lərin gücü çatmır "yuxarı" elita ilə mübarizə aparsın. Çünki onların özbaşınalığı, yüz mil-yonlarla xalq - dövlət sərvətlərini sərvaxt və sərbəst mənimsəmələri jurnalistlər tərəfindən araşdırılıb oxuculara təqdim olunursa, rəsmilər onda birinə reaksiya verirlər, bəs doqquzu?! Beləliklə, haqlı vətənpərvərlik yalançı vətən-pərvərliyin qurbanına çevrilir. Hansı ki, bu "çevrilmə"nin normativ səbəbləri də vardır, bu məfhuma mənəvi hədd kimi insan əxlaqının imkanlarının ən yüksək təzahürü səviyyəsində baxılmalıdır.

Elə nəsnələr mövcuddur

biz onları seçmirik, bu, öncə Vətəndir, bu, xüsusi xassəli milli və bəşəri sərvətdir, fərdi adamların deyil onun mal - dövlətini hərrac bazarına sürüyüb aparsın, yad - özgə banklar-da gizlətsin. Vətən müharibəsidir də müqəddəs-dir, bu torpağı, onun sakinlərini seçmək, ayırmaq yaramaz hərəkətdir, lakin ona olan sev-gini öz dünyagörüşündə anlamaq və təzahür etdirmək mümkündür. O şəxs öz diyarının uğurlarına və nöqsanlarına ayıq baxışla ba-xır, yanaşır, Vətəninə kor - koranə sevmir, da-ha doğrusu, ölkəsini, doğulduğu məkanı "ki-

taizm"lə qarışdırmır (bu termin "özününkü-nü ona görə sevir ki, özünündür, başqa ölkə-lərə ona görə nifrət bəsləyir ki, özgədir və öz iyrənciliyinə, eybəcərliyinə sevinməkdən doy-mur"), təbii ki, vətən övladlarına tənqidi mü-nasibət, yuxarıdan baxmaq, dodaq büzmək və s. şəxsi nihilizmə (eləcə də milli) çevrilməmə-lidir, əksinə, sığındığı, hənirtisini duyduğu, soyuq ürəyini qızındırdığı Vətəninə daha yax-şı, gözəl, abad etmək, inkişafını sürətləndir-mək naminə əlindən gələni əsirgəməməlidir.

Yerli səlahiyyət sahibləri

uzaqgörən olmalıdır, ciddi səhvlərə imkan yaratmamalıdır, şərişsizliyə yol açmamalıdır, "avtoritar" metodikasını vətəndaşların başında fırlatmamalıdır, "dəyirman daşı" kimi mühaki-mələrində təkəbbürlüyü seziilməməlidir, özü-nütənqiddən cınamamalıdır, ona üz tutan, eh-tiyacın gətirdiyi insanların əxlaqi təcrübəsinə etinasız yanaşmamalıdır.

Təəssüf ki, istənilən sayda belə "birinci şəxslər"də əxlaqi mədəniyyətin çatışmamazlı-ğıdır, laqeydliyin şəxsiz əlamətidir, öz nüfuz-larını yalnız zahiri cəhətlərilə şərtləndirirlər, davranışlarına düşüncəsiz israfçılıqla yana-sırlar: tabeliyindəkiləri doğruculuğa, təvəzö-karlığa, intizamlılığa, xalq malının qəpiyində-cən qorumağa səslədiyi halda, özləri kadrla-rın seçilməsində təmənnə güdürlər, ünvanla-rına deyilən tənqidə qarşı qərəzçiliyi ortaya qoyurlar, xalqın milyonlarla malını (sərvətini) mədələrinə ötürürlər, xaricdə oturdudqları, əmək kitabçaları açılmayan oğlanlarının adı-na şirkətlər açırırlar, milyonları o istiqamətə yönəldirlər.

Yaxşı, bu faktlar dəlil - sübutlarla aşkarla-nıb mətbuat səhifələrinə çıxanda və onu yeni-yetmə gənclər, əsgər yaşlılar (adi ailələrdən çıxan) oxuyanda hansı hissləri yaşayarlər? On-lardan hansı vicdanla vətənpərvərlik hisslərini gözləmək olar? Məgər Vətəni qorumaq im-kansız övladların payına düşmüşdür? Ortabab taleyini yaşayan anaların və ataların qeyrətinə bax ki onların uşaqları, ciyərpəraları Milli or-dumuzda Vətəninə sevgisiylə xidmət göstərir, şəhidlik zirvəsində əbədiyyətə qovuşurlar.

Adama təəccüblü gəlir ki, otuz ilə yaxındır Qa-rabağ müharibəsi gedir, vəzifəli məmurlar heç bir nəticə çıxarmırlar, ərköyün balalarını Vətə-ninə qanunu yolla qaytarıb orduda xidmətə cəlb etmirlər. Qardaş Türkiyədən ibrət almır-lar. Vəzifəli məmurun, zəngin biznesmenin övladı və bu cür kateqoriyalıların tərbiyəvi tə-sirinin ibrətli palitrası o halda inandırıcı olar ki, özü nümunə olsun, əxlaqi məcburiyyət vasitə-lərinə əl atmasın, qanunun qüvvəsinə istinad etsin. Mən cari (2020.12.iyul) döyüşlərini nə-zərdə tuturam) ildə nazir Kəmaləddin Heydə-rovun iki oğlunun rəsmi müraciətini oxudum - cəbhəyə qulluq etmələri (kənüllü) barədə - qü-rurlandım. Bəs "dağıdıcı" vəzifəli şəxslərin (el gözü "tərəzidir" deyib atalarımız), biznesmen-lərin, illərlə kreslosunu dəyişməyənlərin vətənpərvərlik hayqırtılarını eşitmədik, halbuki, xarici ölkələrdə atalarının "ofşar" pulları ilə ki-şilikdən dəm vururlar, xarici xanımlara xas "dəm qazı"ndan xumarlanırlar! Bi-zim ən çətin - karantin dövründə sahilə, yaxud parklarda xoşagəlimliyini arxada itirmiş kübar qadınlar və onların qızları bahalı it (it itdir də!) gözdürir, onun nazı ilə oynayırlar.

Görəsən, həmin ailələrin

əsgəryaşlı oğlanları harada olublar, Qara-bağ döyüşlərində qəhrəmanlıqla vuruşan həm-yaşıdları haqqında, barı, məlumətli idilərmə?! Başa düşmək olmur, boğazı gümmüşü xaltalı it-lərin gözintisi hansı əxlaqla "tənzimləmiş-dir"?

Erməni daşnakları milli sərvətimiz olan tə-biətimizi, onun meşələrini, ağaclarını, çəmən-lərini, güllərini qırıb talan etdilər, savaşı bir ucu da bu cinayətə yönəltdiyi halda, çölpişiyin-dən, tüklü meymundan fərqlənməyən bu tula-lar, köpəklər fərqli olaraq "seçim" edib ətirli gülləri, yamyaşıl otları, çəmənləri seçib mur-darlayırlar. Amma cəbhədə itlər var düşməni uzaqdan tanıyıb üstünə şığıyır, darmadağın edirlər. Bu tulalar, köpəklər də sahibləri kimi "dezirtir" deyillər, sərbəst bağcanı, parkı gəzir-lər...

... Parçalanmış, ovulmuş daşlara laqeyd qala bilmərik. Tapdanmış çiçəklər, solux-muş güllər hisslərimizi tərpətməyə bilməz. Yaralanmış nəcib heyvan bizim şəfqət emo-siyamızı oyadır, ona görə ki, insan mərhə-mət sahibidir. Lakin bu hissın o biri üzünü, tərəfini yaddan çıxarmayaq, elə gözdəniraq insanlar - kişilər var, onları heyvanla eyni-ləşdirməyə dəyər, bəlkə, həqiqətdən heyvan-la "bərabərlik" münasibətlərinə girirlər.

